

**মহানগৰীৰ লকডাউনৰ সময়ছোৱাত নিষ্ঠাসহকাৰে কৰ্তব্য সম্পাদন
কৰি থকা আৰক্ষীৰ সৈতে মত-বিনিময় কৰিলে মুখ্যমন্ত্রীয়ে
লকডাউন কাৰ্যসূচী তথা স্বাস্থ্য বিভাগে নিৰ্দাৰণ কৰা বিধি-বিধান নিষ্ঠা সহকাৰে মানি চলিবলৈ
জনসাধাৰণলৈ মুখ্যমন্ত্রীৰ আহ্বান**

দিছপুৰ, ১ জুলাই : মুখ্যমন্ত্রী সৰ্বানন্দ সোণোৱালে আজি সন্ধিয়া মহানগৰীৰ জুৰোড় তিনিআলিত লকডাউনৰ সময়ছোৱাত নিষ্ঠাৰে তথা দায়বদ্ধতাৰে কৰ্তব্য পালন কৰি থকা যান-বাহন আৰক্ষীৰ লগতে কৰ্তব্যত নিয়োজিত হৈ থকা আৰক্ষীৰ সৈতে মত-বিনিময় কৰি তেওঁলোকে সম্পাদন কৰা কাম-কাজৰ বুজ লোৱাৰ উপৰি আৰু অধিক দায়বদ্ধতাৰে কৰ্তব্য সম্পাদনৰ বাবে আহ্বান জনায়। মুখ্যমন্ত্রীয়ে লগতে তেওঁলোকে অহৰ্নিশে সম্পাদন কৰি অহা সেৱাৰো শলাগ লয়।

ইয়াৰ পিছতে উক্ত স্থানত উপস্থিত থকা সাংবাদিকসকলৰ সৈতে হোৱা কথা-বতৰাত মুখ্যমন্ত্রীয়ে কয় যে আৰক্ষী বাহ্নিনীৰ জোৱান আৰু কৰ্মকৰ্ত্তাসকলে যথেষ্ট নিষ্ঠাৰে লকডাউনৰ সময়ছোৱাত কৰ্তব্য সম্পাদন কৰি আছে। জনসাধাৰণে ঘাতে নিষ্ঠাৰে তথা শৃংখলাবদ্ধভাৱে লকডাউনৰ কাৰ্যসূচী পালন কৰে সেই দিশত চোকা দৃষ্টি ৰখাৰ বাবে আৰক্ষী বাহ্নিনীয়ে নিষ্ঠা সহকাৰে কৰ্তব্য সম্পাদন কৰি আছে। সেয়েহে কৰ্তব্যত নিয়োজিত এই আৰক্ষীসকলৰ মনোবল বৃদ্ধিৰ বাবে তেখেতে আজি কৰ্তব্যত নিয়োজিত হৈ থকা আৰক্ষীৰ লগত মত-বিনিময় কৰিছে বুলিও মুখ্যমন্ত্রীয়ে কয়। গুৱাহাটী মহানগৰীত আৰক্ষী বাহ্নিনীৰ বিষয়াকে ধৰি জোৱানসকলে অত্যন্ত নিষ্ঠাৰে কৰ্তব্য পালন কৰি আছে বুলিও মুখ্যমন্ত্রীয়ে কয়।

মুখ্যমন্ত্রীয়ে জনসাধাৰণক স্বাস্থ্য বিভাগে নিৰ্দাৰণ কৰি দিয়া বিধি-বিধানসমূহ কঠোৰভাৱে পালন কৰি নিজৰ স্বাস্থ্য সুৰক্ষিত কৰি ৰখাৰ বাবেও আহ্বান জনায়। জনসাধাৰণৰ সুৰক্ষাৰ স্বার্থতে এই লকাডাউন কাৰ্যসূচী ঘোষণা কৰা হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে লগতে সাংবাদিকসকলে আগবঢ়াই অহা সেৱাৰো শলাগ লোৱাৰ লগতে তেওঁলোক সুৰক্ষিত হৈ থকাৰ কামনা কৰে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সাম্প্রতিক বানপৰিষ্ঠিতিৰ বিষয়ে উল্লেখ কৰি মুখ্যমন্ত্রীয়ে কয় যে অসমৰ প্ৰায় ২৮ খন জিলা এই বানপানী আৰু গৰাখহনীয়াৰ দ্বাৰা যথেষ্ট পৰিমাণে ক্ষতিগ্রস্ত হৈছে। এই বানপানীত লক্ষ্য লক্ষ্য লোক ক্ষতিগ্রস্ত হৈছে, হাজাৰ হাজাৰ ব্যক্তি আশ্রয় শিৰিবত থাকিবলগীয়া হৈছে। বানপানী, গৰাখহনীয়া আৰু ভূমিস্থলনৰ ফলত কিছু সংখ্যক লোক মৃত্যুবৰণ কৰিবলগীয়া হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে এই দুর্বোগত মৃত্যুবৰণ কৰা লোকসকলৰ আত্মাৰ সদ্গতি কামনা কৰি ভগৱানৰ ওচৰত প্ৰার্থনা জনায়। মৃতকৰ পৰিয়াললৈ ৪৮ ঘণ্টাৰ ভিতৰত চৰকাৰৰ তৰফৰ পৰা জিলা প্ৰশাসনে আৰ্থিক সাহায্য প্ৰদান কৰিছে বুলিও মুখ্যমন্ত্রীয়ে কয়। তদুপৰি বানাক্রান্ত অঞ্চলৰ আশ্রয় শিৰিবসমূহত উন্নত মানদণ্ডৰ খাদ্য সামগ্ৰী তথা অন্যান্য সেৱা আগবঢ়োৱা হৈছে বুলিও মুখ্যমন্ত্রীয়ে কয়। বনাক্রান্ত অঞ্চলৰ জনসাধাৰণৰ উদ্বাব কাৰ্যত এনডিআৰএফ, এছডিআৰ এফে নিষ্ঠা সহকাৰে কৰ্তব্যত নিয়োজিত হৈ আছে বুলিও মুখ্যমন্ত্রীয়ে কয়। ইয়াৰ লগতে মন্ত্ৰী, সাংসদ, বিধায়ককে ধৰি জনপ্ৰতিনিধিসকলে এই কামত নিষ্ঠা সহকাৰে আত্মনিয়োগ কৰি আছে বুলিও মুখ্যমন্ত্রীয়ে কয়।

আজি ‘ডক্ট্ৰিচ ডে’ উপলক্ষে মুখ্যমন্ত্রীয়ে সকলো চিকিৎসক তথা চিকিৎসাৰ লগত নিয়োজিত হৈ থকা স্বাস্থ্য কৰ্মীসকলক আন্তৰিকভাৱে অভিনন্দন জ্ঞাপন কৰে। মুখ্যমন্ত্রীয়ে এই প্ৰসংগত কয় যে চিকিৎসক তথা স্বাস্থ্য সেৱাৰ লগতে জড়িত নাৰ্চ, আশাকৰ্মী, এম্বলেঞ্চ চালক ইত্যাদি সকলোৱে নিষ্ঠাসহকাৰে জনসাধাৰণলৈ চিকিৎসা সেৱা আগবঢ়াই আছে। সেয়েহে জনসাধাৰণে তেওঁলোকক আন্তৰিকভাৱে কৃতজ্ঞতা জনোৱা উচিত বুলিও মুখ্যমন্ত্রীয়ে কয়। মুখ্যমন্ত্রীয়ে লগতে সকলো শ্ৰেণীৰ জনসাধাৰণক শৃংখলাবদ্বভাৱে লকডাউনৰ কাৰ্যসূচী পালন কৰি স্বাস্থ্য সন্মত বিধি-বিধান মানি চলি এই ভাইৰাছৰ বিৰুদ্ধে যুঁজ দিয়াৰ বাবেও আহ্বান জনায়। স্বাস্থ্য বিভাগে প্ৰদান কৰা বিধি-বিধান মানি চলিলেহে কৰ'গা ভাইৰাছৰ পৰা মুক্ত হৈ অসমখনক সুৰক্ষিত কৰি ৰাখিব পৰা যাব বুলিও মুখ্যমন্ত্রীয়ে কয়।

বংভা:
১/০৭/২০২০